

જ્યુઝ આંધી નગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 11 * Issue No. 123 * Date: 22.02.2025, Saturday * Page :04 * Rs. 1.00/- * Annual Rs. 351/-

કચ્છમાં કરુણાંતિકા: બસ અને ટ્રક વચ્ચે અકસ્માતમાં સાતના મોત



ગુજરાતના ભુજમાંથી અકસ્માતના સમાચાર સામે આવી રહ્યા છે. ભુજના મુન્દ્રા રોડ વચ્ચે કેરા ગામ નજીક ખાનગી ટ્રાવેલ્સની મિની

લક્ઝરી બસ અને ટ્રેલર વચ્ચે આ અકસ્માત સર્જાયો હતો. મળતી માહિતી મુજબ, બસમાં ૪૦ લોકો સવાર હતાં, જેમાંથી ૭ લોકોના

ઘટનાસ્થળે જ મોત નિપજ્યાં છે. આ સિવાય ૪ અન્ય લોકો ગંભીર રીતે ઘાયલ થયા છે. અકસ્માતની ગંભીરતા જોતા મૃત્યુઆંક

વધી શકે છે. મળતી માહિતી મુજબ, બપોરના સમયે આ અકસ્માત થયો હતો. એક કન્ટેનર દ્વારા ઓવરટેક કરવા જતાં મિની બસ સાથે

ટકરાયું હતું. જેમાં બસનો આગળનો ભાગ ભાંગીને ભૂકો થઈ ગયો હતો. અકસ્માતની જાણ થતાં જ પોલીસ અને એમ્બ્યુલન્સ

ઘટનાસ્થળે પહોંચ્યા છે. ઈજાગ્રસ્તોને તાત્કાલિક ધોરણે હોસ્પિટલ ખસેડવામાં આવ્યા છે. પોલીસે સમગ્ર મામલે વધુ તપાસ હાથ ધરી

છે. આ મિની બસ ભુજથી મુન્દ્રા તરફ જઈ રહી હતી ત્યારે આ અકસ્માત સર્જાયો હતો. ઘટનાની જાણ થતાં જ તંત્રમાં દોડધામ મચી ગઈ હતી અને

ઉતાવળે ૧૦૮ પણ પહોંચી ગઈ હતી. ઘાયલોને સ્થાનિક હોસ્પિટલમાં ખસેડવામાં આવ્યા હતા જ્યાં લોકોના ટોળા ઉમટી પડ્યા હતા.



અમેરિકામાં ફરી હેલિકોપ્ટર ક્રેશ, થીજુ ગયેલી નદીમાં તૂટી પડ્યું, એકનું મોત, અન્ય એક ઈજાગ્રસ્ત

અમેરિકાના ઈડાહોમાં બરફથી થીજી ગયેલા જળાશયમાં હેલિકોપ્ટર ક્રેશ થયું છે. આ દુર્ઘટનામાં એક વ્યક્તિનું મોત નીપજ્યું છે. અને અન્ય એક ઘાયલ છે. બોનવિલે કાઉન્ટી શેરિફ કાર્યાલયે જણાવ્યું કે, બચાવ દળ સમોમોબાઈલના સહારે ઘટનાસ્થળે પહોંચી છે. હેલિકોપ્ટરની અંદર બે લોકો હતા. જેમાં એકનું ઘટના સ્થળે જ મૃત્યુ થયું હતું. જ્યારે અન્ય એક ગંભીર રૂપે ઘાયલ થયો હતો. શેરિફ ઓફિસે જણાવ્યું



હતું કે, અમેરિકાના સ્થાનિક સમય અનુસાર, બુધવારે બપોરે હિમવર્ષાના કારણે થીજી ગયેલા

જળાશયમાં હેલિકોપ્ટર ક્રેશ થયું હતું. આ ઘટનાની આસપાસના વિસ્તારને કોઈ અસર થઈ નથી.

જોકે, એક વીજ લાઈન પડી ગઈ હતી. ફેડરલ એવિએશન એસોસિએશન અને નેશનલ ટ્રાન્સપોર્ટેશન સેફ્ટી બોર્ડને આ અંગે માહિતી આપવામાં આવી હતી. છેલ્લા કેટલાક મહિનાથી અમેરિકામાં પ્લેન અને હેલિકોપ્ટર ક્રેશની ઘટનાઓ બની રહી છે. ગત મહિને વોશિંગ્ટનની બહાર મિલિટરી હેલિકોપ્ટર પેસેન્જર જેટ સાથે અથડાયું હતું. જેમાં ૬૭ લોકો માર્યા ગયા હતાં. બંને એરક્રાફ્ટ પોટોમેક રિવરમાં ખાબક્યા હતાં.

ગુજરાતમાં વીજગ્રાહકોએ સ્માર્ટ મીટર લગાવવું ફરજિયાત, સરકારે વિધાનસભામાં આપી માહિતી

ગુજરાતમાં છેલ્લા ઘણાં સમયથી સ્માર્ટ મીટરને લઈને હોબાળા થઈ રહ્યો હતો. લોકોએ પ્રિ-પેઈડ રિચાર્જ સિસ્ટમને લઈને સ્માર્ટ મીટરનો વિરોધ કર્યો હતો. આ દરમિયાન વિધાનસભામાં કોંગ્રેસ ધારાસભ્ય કિરિટ પટેલે પ્રિ-પેઈડ સ્માર્ટ મીટર અંગેના સરકારને સવાલ કર્યો હતો. આ સવાલનો જવાબ આપતા ઊર્જા મંત્રી કનુ દેસાઈએ જણાવ્યું હતું કે, 'હાલના મીટર અને સ્માર્ટ મીટરની કામગીરી સમાન છે તેથી તમામ વિગતો મોબાઈલ પર

ગ્રાહકો મેળવી શકશે.' રાજ્યના ઊર્જા મંત્રી કનુ દેસાઈએ જણાવ્યું હતું કે, 'પ્રિ-પેઈડ સ્માર્ટ મીટર લગાવવું ફરજિયાત છે. પ્રિ-પેઈડ સ્માર્ટ મીટરના અનેક પ્રકારના ફાયદા છે. તેના કારણે વીજ વપરાશની જાણકારી મોબાઈલ પર મળી રહેશે. અત્યારે ઉપયોગમાં લેવાતા મીટર અને સ્માર્ટ મીટરની કામગીરી સમાન છે.'



વપરાશ અંગેના ડેટા તેમજ અન્ય માહિતી સ્માર્ટ મીટરની અપ્લિકેશન દ્વારા મોબાઈલ પર જ નિયમિત અને તાત્કાલિક ધોરણે વીજ ગ્રાહકને મળી રહે છે. સ્માર્ટ મીટર ગ્રાહકલક્ષી મૈત્રીપૂર્ણ સુવિધાઓ ઉપલબ્ધ કરાવે છે. જેમાં એડવાન્સ

મીટરિંગ સિસ્ટમ હોવાથી તે ગ્રાહકના સ્માર્ટ મીટર અપ્લિકેશન તેમજ ડિજિટાઇઝેશન કંપની બંને સાથે કોમ્યુનિકેટ કરે છે. સ્માર્ટ મીટરથી વીજ કંપની દરેક વિસ્તારની વીજ માંગ સમજી તેનું સરળતાપૂર્વક આયોજન કરી શકે છે.

'બધાને હથિયારો આપો, સરવે માટે આવે તેને મારો...' સંભલ હિંસામાં દુબઈ કનેક્શનનો દાવો



સંભલમાં થોડા મહિના પહેલાં થયેલી હિંસાના કેસમાં દુબઈ કનેક્શન હોવાનો મોટો ખુલાસો થયો છે. દુબઈમાં બેઠેલા હથિયાર સપ્લાયર અને હવાલા ઓપરેટર

શારિક સાઠાએ સંભલ હિંસામાં મોટી ભૂમિકા ભજવી હોવાની જાણકારી મળી છે. આ ખુલાસો સંભલ પોલીસ દ્વારા ધરપકડ કરવામાં આવેલા ગુલામ શાહે કર્યો છે. ગુલામ શાહે

જણાવ્યું છે કે, સંભલમાં હિંસા ફેલાવવા દુબઈ ફોન લગાવવામાં આવ્યો હતો. ૨૨ ફેબ્રુઆરીએ સંભલથી દુબઈમાં બેઠેલા શારિક સાઠાને ફોન કરવામાં આવ્યો હતો. તેને સંભલની સ્થિતિ

વિશે જણાવી હથિયારનો સપ્લાય કરવા કહેવામાં આવ્યું હતું. તેમજ તેના સાગરિતોને આદેશ સંભલ મસ્જિદ કેસમાં વકીલને ઠાર મારવાનો આદેશ આપવામાં આવ્યો હતો. શારિક સાઠા સંભલ વિસ્તારનો ગુંડો છે. તેની વિરૂદ્ધ ૫૦થી વધુ કેસો નોંધાયેલા છે. શારિક સાઠાની ઘણી ગેંગ સંભલમાં છે. સાઠા નક્લી પાસપોર્ટના આધારે દિલ્હીથી દુબઈ ફરાર થયો હતો. સાઠા દાઉદ ઈબ્રાહિમ ગેંગ સાથે જોડાયેલો છે. તે સંભલમાં હવાલા મારફત કાળુ નાણું પણ પહોંચાડે છે. પૂછપરછમાં ખુલાસો થયો કે, શારિક સાઠાના માણસોએ જ પોલીસ અને ભીડ પર ગોળીબાર કર્યો હતો. જેના લીધે ઘણા

લોકોના મોત નીપજ્યા હતા. સર્વે અધિકારીઓ સાથે આવેલા વકીલને મારીને હિંસાને વિકરાળ સ્વરૂપ આપવા માગતા હતા. તેમજ તેમણે પોલીસને બદનામ કરી હિંસા ભડકાવી હતી. ઉત્તર પ્રદેશના સંભલમાં સ્થિત શાહી જામા મસ્જિદમાં ૨૪ નવેમ્બર ૨૦૨૪ના રોજ છજ્જી દ્વારા કોર્ટ દ્વારા આદેશાનુસાર પુરાતત્વીય સર્વેક્ષણ દરમિયાન હિંસા ફાટી નીકળી હતી. જેમાં પાંચ જણના મોત નીપજ્યા હતા. તેમજ ૧૨થી વધુ સુરક્ષા કર્મીઓ ઘાયલ થયા હતાં. આ જામા મસ્જિદ મંદિર તોડીને બાંધવામાં આવી હોવાનો દાવો થઈ રહ્યો છે. જેની તપાસ કરવા આ સર્વે હાથ ધરાયો હતો.

મંત્રીએ ગરીબોના ક્વોટાનો ફ્લેટ પચાવી પાડેલું, આખરે ૩૦ વર્ષ બાદ બે વર્ષની સજા ફટકારાઈ



મહારાષ્ટ્રના કૃષિમંત્રી અને અજિત પવારના એનસીપીના ધારાસભ્ય માણિકરાવ કોકાટેનું મંત્રી પદ અને ધારાસભ્ય પદ બંને જોખમમાં છે. નાસિક જિલ્લા કોર્ટે ૩૦ વર્ષ જૂના કેસમાં તેમને બે વર્ષની જેલ અને ૫૦,૦૦૦ રૂપિયા દંડની સજા ફટકારી છે. સજા બાદ મંત્રી કોકાટેએ કહ્યું કે તેમને આ કેસમાં જામીન મળી ગયા છે અને તેઓ આ નિર્ણય સામે ઉચ્ચ અદાલતમાં અપીલ કરશે. વર્ષ ૧૯૯૫માં માણિકરાવ કોકાટે પર

છેતરપિંડીનો આરોપ લાગ્યો હતો. હકીકતમાં, કોકાટે ભાઈઓએ મુખ્યમંત્રી પાસેથી ૧૦% વિવેકાધીન ક્વોટા હેઠળ નાસિકના યેઓલકર માલા ખાતે કોલેજ રોડ પર બે ફ્લેટ મેળવ્યા હતા. આ માટે તેમણે એવો દાવો કર્યો હતો કે અમે ઓછી આવક ધરાવીએ છીએ અને અમારી પાસે ધર નથી. તે સમયે તત્કાલીન અધિકારીઓએ આ અંગે ફરિયાદ નોંધાવી હતી. નાસિકના સરકારવાડા પોલીસ સ્ટેશનમાં કેસ નોંધવામાં આવ્યો હતો. તેમજ પૂર્વ

છેતરપિંડીનો આરોપ લાગ્યો હતો. હકીકતમાં, કોકાટે ભાઈઓએ મુખ્યમંત્રી પાસેથી ૧૦% વિવેકાધીન ક્વોટા હેઠળ નાસિકના યેઓલકર માલા ખાતે કોલેજ રોડ પર બે ફ્લેટ મેળવ્યા હતા. આ માટે તેમણે એવો દાવો કર્યો હતો કે અમે ઓછી આવક ધરાવીએ છીએ અને અમારી પાસે ધર નથી. તે સમયે તત્કાલીન અધિકારીઓએ આ અંગે ફરિયાદ નોંધાવી હતી. નાસિકના સરકારવાડા પોલીસ સ્ટેશનમાં કેસ નોંધવામાં આવ્યો હતો. તેમજ પૂર્વ

